



ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି

ସ୍ୱଦେଶୀ ଯୁରିଆ ଉତ୍ପାଦନ ପ୍ରକ୍ରିୟାକୁ ମିଳିଲା ବଳ ନୂତନ ଯୁରିଆ ନୀତି 2015ରେ ସଂଶୋଧନ ପ୍ରସ୍ତାବକୁ କେନ୍ଦ୍ର କ୍ୟାବିନେଟର ମଞ୍ଜୁରି

Posted On: 31 MAR 2017 4:11PM by PIB Bhubaneswar

ନୂତନ ଯୁରିଆ ନୀତି 2015ର ପୁନଃ ନିର୍ଦ୍ଧାରିତ ଉତ୍ପାଦନ କ୍ଷମତା ସଂକ୍ରାନ୍ତ ପଞ୍ଚମ ପାରାରେ ସଂଶୋଧନ କରାଯାଇ ଏହି ନୀତିରେ ଅନ୍ୟତମ ପାରା ଯୋଡାଯିବ । ଏ ସଂକ୍ରାନ୍ତ ପ୍ରସ୍ତାବକୁ କେନ୍ଦ୍ର ଆର୍ଥିକ ବ୍ୟାପାର ସଂକ୍ରାନ୍ତ କ୍ୟାବିନେଟ କମିଟି ଅନୁମୋଦନ କରିଛନ୍ତି । ଆଜି ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଅଧ୍ୟକ୍ଷତାରେ ଅନୁଷ୍ଠିତ କ୍ୟାବିନେଟ କମିଟି ବୈଠକରେ ନିଆଯାଇଥିବା ଏହି ନିଷ୍ପତ୍ତି ଅନୁଯାୟୀ ସାର କାରଖାନାମାନେ ସେମାନଙ୍କ ପୁନଃ ନିର୍ଦ୍ଧାରିତ କ୍ଷମତାଠାରୁ ଅଧିକ ପରିମାଣର ଯୁରିଆ ଉତ୍ପାଦନ କରିପାରିବେ ଏବଂ ଏହାକୁ ସଂଶୋଧିତ ନୀତିରେ ସ୍ୱରକ୍ଷା ଦିଆଯିବ । ଏପ୍ରକାର ନିଷ୍ପତ୍ତି ଦ୍ୱାରା ଦେଶରେ ଅଧିକ ପରିମାଣର ଯୁରିଆ ଉତ୍ପାଦନ ହୋଇପାରିବ ।

ନୂତନ ଯୁରିଆ ନୀତି 2015 କୁ 25 ମେ, 2015 ରେ ବିଜ୍ଞାପିତ କରାଯାଇଥିଲା । ଏହି ନୀତି ଅନୁଯାୟୀ ଦେଶ ଭିତରେ ଯୁରିଆ ଉତ୍ପାଦନର କ୍ଷମତା ବୃଦ୍ଧି, ଯୁରିଆ କାରଖାନାରେ ଶକ୍ତିର ସୁସ୍ଥ ଉପଯୋଗ ଏବଂ ସବିଧିତ ବୋର୍ଡର ସମୀକ୍ଷା କରିବା ଉପରେ ଗୁରୁତ୍ୱ ଦିଆଯାଇଛି । ପୁନଃ ନିର୍ଦ୍ଧାରିତ କ୍ଷମତା ସଂକ୍ରାନ୍ତ ସଂଶୋଧନ ବଳରେ ଚଳିତ ବର୍ଷ ସମସ୍ତ ଯୁରିଆ ଉତ୍ପାଦନ ଯୁନିଟକୁ ଅତିରିକ୍ତ ଉତ୍ପାଦନ ଲାଗି ସୁଯୋଗ ଓ ସ୍ୱରକ୍ଷା ମିଳିବ । ପୂର୍ବରୁ ସ୍ୱଳ୍ପ ମୂଲ୍ୟଯୁକ୍ତ ଯୁରିଆ ଆମଦାନୀ ଯୋଗୁଁ ଏହା ସମ୍ଭବ ହେଉନଥିଲା ।

ଭବିଷ୍ୟତରେ ଯୁରିଆର ଆମଦାନୀ ମୂଲ୍ୟରେ ବୃଦ୍ଧି-ହ୍ରାସକୁ ଦୃଷ୍ଟିରେ ରଖି ସ୍ୱଦେଶୀ ଯୁରିଆ ଉତ୍ପାଦନକାରୀ ଯୁନିଟ/କାରଖାନାମାନଙ୍କ ସ୍ୱାର୍ଥ ରକ୍ଷା ସକାଶେ କେନ୍ଦ୍ର ସାର ବିଭାଗ ଏବଂ କେନ୍ଦ୍ରୀୟ ଖର୍ଚ୍ଚ ବିଭାଗ ମିଳିତ ଭାବେ ସମନ୍ୱିତ ପଦକ୍ଷେପ ନେବେ ।

କ୍ୟାବିନେଟ ନିଷ୍ପତ୍ତି ଦ୍ୱାରା କେବଳ ଯେ, ଯୁରିଆ ଉତ୍ପାଦନକାରୀ ଓ ସରକାର ଉପକୃତ ହେବେ ତା'କୁହଁ ବରଂ ଦେଶର ଚାଷୀ ସମାଜ ମଧ୍ୟ ଅଧିକ ଯୁରିଆ ପାଇପାରିବେ ।

ପୂର୍ବରୁ କେନ୍ଦ୍ର ସରକାରଙ୍କ ନିଷ୍ପତ୍ତି ବଳରେ ସାର ବିଭାଗ ପକ୍ଷରୁ ଦେଶରେ ଉତ୍ପାଦନ ହେଉଥିବା ଯୁରିଆ ଉପରେ ଶତ ପ୍ରତିଶତ ନିମ୍ନ ପ୍ରଲେପ ଦେବା ଲାଗି ଯୁଗାନ୍ତକାରୀ ନିଷ୍ପତ୍ତି ନିଆଯାଇଥିଲା । ଏହାଦ୍ୱାରା ନାଲିଗ୍ରେଜେନ ବ୍ୟବହାର ଦକ୍ଷତା ବୃଦ୍ଧି ପାଇବା ସହ କୃଷି କ୍ଷେତ୍ରରେ ଯୁରିଆର ସର୍ବାଧିକ ଓ ସୁସ୍ଥ ବ୍ୟବହାର ସମ୍ଭବ ହେଉଛି ଏବଂ ଏହି ସାରର ବାଟମାରଣକୁ ସମ୍ପୂର୍ଣ୍ଣ ରୂପେ ବନ୍ଦ କରାଯାଇପାରିଛି ।

(Release ID: 1486505) Visitor Counter : 2

